

Tauseeq, Volume. 5, Issue. 1
ISSN (P) 2790-9271 (E) 2790-928X
DOI: <https://doi.org/10.37605/tauseeq.v5i1.30>

Received: 06-04-2024
Accepted: 15-05-2024
Published: 30-06-2024

سعید اشعر کے افسانوں میں سماجی عناصر

Sociological themes in Saeed Ashar's fiction

ڈاکٹر سلمیٰ *

ڈاکٹر راحیلہ بی بی

کائنات گل

Abstract:

Rousseau, a great philosopher, writes that "Man is a social animal". In light of this quotation it is rightly said that he cannot remain detached from society. Meanwhile, literature serves as the interpreter of life, encompassing all aspects of society including social, economic, political, religious, and historical dimensions, culminating at a particular point. Saeed Ashar, hailing from Haripur district of Khyber Pakhtunkhwa's Hazara Division, is known as a social realist as well as a unique style bearer in Urdu fiction. He has presented exemplary instances of social realism and sketches in his stories. His stories not only depict the harsh truths and complexities of life but also portray the injustices, inequalities, discrimination, tyranny, capitalist and feudal systems' evils, the plight of the lower classes, and numerous such issues prevalent in society. He has made the living and breathing characters of society the subject of his stories and has unveiled the dark facets of society.

Keywords:

Fiction, Society, Dark Aspects, Social realism, Harsh Realities

لیکچرر، شہید بے نظیر بھٹو یمن یونیورسٹی پشاور *
اسسٹنٹ پروفیسر، شہید بے نظیر بھٹو یمن یونیورسٹی پشاور
ایم فل سکالر، شہید بے نظیر بھٹو یمن یونیورسٹی پشاور

۲۰۱۷ سماج سے مراد فلسفہ حیات کا وہ طریقہ ہے جس کے تحت انسان کچھ پابندیوں اور روایتوں کے ماتحت زندگی گزارتا ہے۔ جبکہ ادب انسانی جذبات و احساسات اور خیالات کا تحریری بیان ہے۔ ان دونوں کے باہمی تعلق کی اہمیت سے انکار ممکن نہیں۔ دونوں کا اوٹ تعلق بن چکا ہے۔ ادب زندگی کا ترجمان اور سماج کی پیداوار ہے۔ کیونکہ ادب کا تعلق انسان کی زندگی سے ہے اور انسانی زندگی کا منبع و سرچشمہ سماج ہے۔ پس ہم کہہ سکتے ہیں کہ ادب کا وجود سماج کی تشکیل سے ہے۔

افسانوی ادب کے مختصر مگر جامع صنف افسانہ پر ڈالی جائے۔ تو یہ شروع ہی سے پر آشوب دور کا سامنا کر رہی ہے۔ لیکن کبھی ہمت نہیں ہاری بلکہ سماجی حالات کے پیش نظر اٹھنے والے رویوں اور رجحانات کو اپنے دامن میں جگہ دے کر اس کو اپنا ہتھیار بنایا، وقت اور حالات کی آنکھوں میں آنکھیں ڈال کر مردانہ وار مقابلہ کیا اور اپنا الگ تشخص برقرار رکھا۔ کہیں کہیں وقت کے تھپڑوں اور سنگین حالات سے اس کے قدم ضرور لڑکھڑائے مگر خود کو گرنے اور مرنے نہیں دیا بلکہ ہر ممکن کوشش کر کے اپنا منفرد مقام بنانے میں کامیاب ہوئی۔

افسانے کی ابتدا (میسویں صدی) کا لغور جائزہ لیا جائے تو اس کے افق پر پریم چند کا نام چمکتے سورج کی مانند جگمگا رہا ہے۔ جنہوں نے سماج میں رہ کر سماج پر قلم اٹھایا۔ دیہات کے عام انسان کی زندگی کے المیوں کو اپنی تخلیقات کا موضوع بنایا اور افسانہ کے موضوعات کو معاشرے کے اور دیہاتوں کے درمیان پہنچا دیا۔ بقول ڈاکٹر وزیر آغا:-

"پریم چند زمین کی سوندھی سوندھی باس سے بہت قریب تھا۔"

اس نے تخیل کی رفعتوں کے بجائے زندگی کے ارضی پہلوؤں اور سماج کی واضح کروٹوں کو اپنے افسانوں کا موضوع بنایا۔" 1

افسانہ جس دور میں ظہور پذیر ہوا۔ وہ نئے نئے تجربات اور تغیرات کا عہد تھا۔ ایسے میں پریم چند کا افسانہ "بے غرض محسن" سامنے آتا ہے۔ جسے ہم نہ صرف پریم چند کے بہترین افسانوں بلکہ اردو ادب کے ابتدائی دور کے بہترین افسانوں کی فہرست میں شامل کر سکتے ہیں۔ پریم چند کے بعد سماجی حقیقت نگاری جب ترقی پسند افسانہ نگاروں کے ہاتھوں میں پہنچتی ہے تو اور زیادہ نکھر کر سامنے آتی ہے۔ ترقی

پسند افسانہ نگاروں کی ایک بڑی تعداد نے سماجی حقیقت نگاری پر مبنی افسانے تخلیق کیے۔ انہوں نے مفلسی، افلاس، بھوک، جہالت، گداگری، جہیز، رشوت، ذات پات کی تفریق، عورتوں کی تعلیم، گروہ بندی اور فرقہ واریت جیسے سماجی مسائل کو اپنے افسانوں کا موضوع بنایا یہ کہنا تو شاید درست نہیں کہ ہر افسانہ نگار نے اس موضوع پر قلم اٹھایا مگر جب ہم افسانوی ادب کے پہلی نصف صدی پر نظر ڈالتے ہیں تو معلوم ہوتا ہے کہ تقریباً ہر فنکار نے اپنی سوچ اور نظریے کے مطابق ان سماجی مسائل کو افسانوں میں برتنے کی کوشش کی ہے۔ جو اس وقت کے معاشرے میں اہمیت کے حامل تھے۔ بقول ڈاکٹر شکیل احمد:-

"ادب زندگی سے فیضان حاصل کرتا ہے۔ ادب کی بنیاد زندگی اور اس کے مسائل میں پیوست ہے۔

اردو افسانہ میں بھی زندگی کی جھلک ابتدا سے دیکھنے کو ملتی ہے۔" 2

حقیقت تو یہ ہے کہ ادب اور سماج ایک دوسرے کے لیے لازم اور ملزوم ہیں۔ انہیں کسی بھی حال اور کسی بھی موقع پر ایک دوسرے سے جدا کرنا ناممکن ہے اور چونکہ افسانہ ایک ہمہ گیر اور جدید صنف ہے۔ سماجی مسائل جس انداز سے افسانے میں پیش کیے جا سکتے ہیں۔ دیگر اصناف سخن میں ممکن نہیں، بقول ڈاکٹر شکیل احمد:-

"افسانہ کی ساری بنیاد انسانی زندگی اور اس کے متعلقات پر استوار ہے۔" 3

ابتدا ہی سے افسانے کا موضوع سماج ہی رہا ہے۔ افسانہ نگاری سماج پر گہری نظر ہوتی ہے۔ اس بات سے کسی طور انحراف نہیں کیا جاسکتا کہ افسانہ نگاروں نے اپنی تخلیقات کے ذریعے اردو افسانے کے ذخیرہ میں بیٹس بہا اضافہ کیا ہے۔ ایسے افسانے تخلیق کیے ہیں جس میں سماج کی تصویر واضح دکھائی دیتی ہے۔ کسی بھی تخلیق کار کی تخلیقی کاوش سماج کی ان روایات و حادثات سے وابستہ ہوتی ہیں۔ جس میں وہ زندگی گزار رہا ہوتا ہے۔ یہی وجہ ہے کہ کوئی بھی فنکار اپنے سماج اور اس کے مسائل سے بے خبر نہیں رہ سکتا۔ سماج کے انہی مسائل کو افسانہ نگار اپنے افسانوں کے لیے منتخب کرتا ہے اور اس پر اپنے اظہار رائے دیتا ہے۔

جدید دور کے افسانہ نگاروں میں سعید اشعر جدت اور حقیقت کے حسین امتزاج کے طور پر ابھرتے ہیں۔ سید اشعر اگرچہ بنیادی طور پر شاعر ہیں مگر انہوں نے قلم کو ادب کے مختلف اصناف کی گلیوں میں کچھ یوں گھمایا ہے کہ اپنی ایک منفرد اور ممتاز

شناخت بنانے میں کامیاب دکھائی دیتے ہیں۔ جدت پسند شاعر ہونے کے ساتھ ساتھ سید اشعر ایک باکمال اور بلند پایہ افسانہ نگار بھی ہیں۔ مستقیم نوشاہی ان کے متعلق کچھ یوں رقم طراز ہے:-

"اشعر باکمال شاعر، عمدہ نثر نگار اور بلا کا زود گو ہے۔ وہ اردو ادب کا ایسا شاہ سوار ہے۔"

جس کا سبب ایک معرکہ سر کرنے کے بعد دم نہیں لیتا بلکہ دوسرے معرکے کے لیے سر پر دوڑنا شروع کر دیتا ہے۔" 4

سید اشعر کے افسانوں میں سماجی حقیقت نگاری کا عنصر نمایاں طور پر نظر آتا ہے۔ جس کے تحت انہوں نے نہ صرف عام معاشرتی، معاشی، نفسیاتی، سماجی اور اقتصادی مسائل پیش کیے ہیں بلکہ ان کے عیب و صواب کو نمایاں کیا ہے۔ ان کے افسانوں میں معاشرے میں پھیلی ہوئی ان تمام برائیوں، خامیوں اور ناہمواریوں کی عکاسی ملتی ہے جس کو انہوں نے دیکھا۔ انہوں نے معاشرے کے تمام استحصالی ذہنوں کے خلاف اپنے قلم کے ذریعے آواز اٹھائی اور معاشرے کی اصلاح کی۔ انہوں نے معاشرے کے تمام تر حقائق سے جس انداز میں پردہ چاک کیا اس کی نظیر نہیں ملتی۔ ان کے ہاں موضوعات کی رنگارنگی ہے۔ انہوں نے مذہبی، سماجی، سیاسی اور اقتصادی مسائل کے ساتھ ساتھ ہمدردی، بغض، حسد اور انسان دوستی، جیسے موضوعات کو بھی نہایت خوبصورتی سے افسانوں میں برتا ہے۔ ان کے افسانوں کے کردار حقیقی زندگی کے جیتے جاگتے اور سانس لیتے ہوئے کردار معلوم ہوتے ہیں۔ ان کی تخلیقی کردار نگاری کے متعلق نعیم گیلانی کچھ یوں رقم طراز ہیں:-

"وہ اکثر و بیشتر اتنی جذبات کے ساتھ کہانی پیش کرتے ہیں کہ ان کے تخلیق کردہ کردار حقیقی زندگی کے جیتے جاگتے کرداروں کا

روپ دھار لیتے ہیں۔" 5

سعید اشعر اپنے افسانوں میں سماج میں جڑ پکڑتے ہوئے مسائل کو نہایت باریک بینی سے نمایاں کرتے ہیں۔ ان کے افسانوی مجموعے "ڈرائنگ ماسٹر" کے پہلے افسانے "مولاپور" میں انسانی اخلاقی اقدار کی زوال کی تصویر جھلکتی ہے۔ انسان جسے اللہ نے اشرف المخلوقات کے درجے پر فائز کیا ہے اور اخلاق کی بنا پر حیوان سے ممتاز کیا۔ آج وہ اس قدر اخلاقی تباہی کا شکار ہے کہ اپنے ساتھ ساتھ قوم کی تباہی کا بھی سبب بن رہا ہے۔ مرد جیسے اللہ نے عورت کی ڈھال، سائبان اور اس دنیا میں محافظ بنایا ہے۔ وہ اپنے نفس کے غلامی میں پڑ کر

بھیڑیے کی شکل اختیار کر چکا ہے۔ عورت کی آبروریزی کا یہ عالم ہے کہ موت کے بعد بھی اس کی عصمت محفوظ نہیں۔ دن کے اجالے میں بظاہر نیک اور شریف نظر آنے والے رات کی تاریکی میں جب اپنے اصلی روپ میں آکر حیوانیت کا بہروپ اختیار کرتے ہیں۔ تو نسوانی میتوں کی عصمت دری کرنے سے بھی دریغ نہیں کرتے۔ افسانہ ملاپور سے ایک اقتباس ملاحظہ ہوں:-

”شاہ صاحب! اپ کا اور اس جرگے میں موجود ہر فرد کا میرے نزدیک بہت احترام ہے۔ میرے دل میں جو بات ہے وہ میں اس لیے نہیں کرنا چاہ رہا تھا کہ مجھے معلوم ہے اپ لوگوں کے پاس اس کا کوئی حل نہیں۔ اپ نے مجھے مجبور کیا تو سنیں۔ پچھلے مہینے بھی اس مولاپور میں ایک جوان لڑکی فوت ہوئی تھی۔ اس کی میت کو قبر سے نکال کر کسی نے بے حرمتی کی تھی۔ جس کا مجرم ابھی تک نہیں پکڑا گیا

میں نہیں چاہتا کہ میری بیٹی کے ساتھ کوئی یہ سلوک کریں اس لیے میں نے یہ بہتر سمجھا کہ اس کی میت کو شمشان گھاٹ لے

کر جلا دوں۔“ 6

اس افسانے میں افسانہ نگار نے نہایت مہارت سے معاشرے کے مکروہ چہرے کو بے نقاب کیا ہے۔ مذہب اسلام جس نے عورت کو معاشرے میں خاص اور نمایاں مقام دلا کر اس کی عزت کو امر کر دیا ہے مگر المیہ یہ ہے کہ آج عورت ایک عورت کی کوکھ سے جنم لینے والے کی درندگی اور وحشت کی بھینٹ چڑھ رہی ہے۔

سماجی نظام میں عدم مساوات و ظلم و ستم کے سبب نچلا طبقہ مغلوب ہو کر رہ گیا ہے۔ برادرزم سماج کے رگ و پے میں اس قدر سرائیت کر چکا ہے کہ سرمایہ دار اور بالادست طبقے کے ہاتھوں نچلے اور سادہ لوح طبقے کا استحصال روز بروز بڑھتا جا رہا ہے جس سے نہ صرف غربت کی لکیر سے نیچے زندگی گزارنے والے غربت کی چکی میں پھس کر رہ گئے، بلکہ اس موذی مرض نے نفرت کے بیج بو کر سماج سے انسانیت اور ادب و احترام کا خاتمہ بھی کر دیا ہے۔ سید اشعر نے اپنے افسانہ ”حرام“ میں سماج کے کمزور و محروم طبقے کی بالادست اور سرمایہ دار طبقے کے ہاتھوں استحصال کا ماتم کیا ہے۔ جو بعض دفعہ اقتصادی مسائل سے بڑھ کر عزت نفس کو اپنے لپیٹ میں لے لیتا ہے۔ افسانہ ”حرام“ سے اقتباس ملاحظہ ہو:-

”اماں میں کہہ تو رہی ہوں ایسا کچھ نہیں۔“

بلکہ اس سے بھی پہلے میں دائی خالہ کو بلاتی ہوں سب کچھ صاف صاف کھل کے سامنے آجائے گا۔

پتہ نہیں اب اس بات میں کتنا سچ اور کس قدر مبالغہ ہے۔ دائی خالہ کے متعلق مشہور ہے کہ وہ لڑکی کی چال دیکھ کر بتا دیتی کہ بچہ کتنے دنوں کا ہے بلکہ اس کا تیر نشانے پر لگا سا رہ نے اپنے ہتھیار پھینک دیے۔

اماں اسے نہ بلاؤ۔ بتاتی ہوں۔“ چند لمحوں کے لیے کمرے میں سناٹا چھا گیا۔

بلقیس نے کانپتی ہوئی آواز میں پوچھا۔

”کس کا ہے؟“

پٹواریوں کے بیٹے ملک ابرار کا۔ وہ مجھ سے شادی کرے گا۔" 7

اس افسانے میں افسانہ نگار معاشرے میں بے بسی اور لاچارگی کی زندگی گزارنے والے نفوس کے اس تاریک رخ کو سامنے لاتے ہیں۔ جو اپنی بنیادی حقوق سے محروم ہے۔ جو ظلم و استحصالی کا شکار ہے اور وہ لوگ جو بالادست اور اثرورسوخ والے ہیں۔ وہ ان کا فائدہ اٹھاتے ہیں۔ ان کا یہ افسانہ استحصالی مزاج اور سرمایہ دارانہ نظام پر ایک طمانچہ اور کاری ضرب ہے۔

اسی نوعیت کا حامل ایک اور افسانہ ”صادق اینڈ سنز الیکٹرانکس“ کے نام سے ہے۔ جس کا موضوع معاشرے کا وہ نچلے اور محنت کش طبقہ ہے۔ جنہیں ان کی محنت سے بہت کم مزدوری دے کر ان پر احسان کیا جاتا ہے۔ افسانہ نگار نے اس افسانے میں ایک ایسا معاشرہ دکھانے کی کوشش کی ہے جو محنت کش طبقے کا خون چوسنے میں برابر عار محسوس نہیں کرتے بلکہ ان کو ان کی محنت کا معاوضہ بھی اس انداز سے دیتے ہیں جیسے ان پر احسان کر رہا ہو۔ افسانے سے اقتباس ملاحظہ ہو:-

"صبح چاچا نے خان کے ایک ادھی کی مدد سے تمام لوڈ سپیکر اور تار درختوں اور ستونوں سے اتار کر ایک جگہ اکٹھی کیں۔

خان نے ایک ادھی کو کہا۔ مہمانوں کو نیچے سیٹھ میں چھوڑ آؤ

اس نے 20 روپے بٹوے سے نکال کے چاچا کو اس طرح دیے جیسے احسان کر رہا ہو۔

خان صاحب! یہ تو ادھے پیسے بھی نہیں۔ بہت ہی تھوڑے ہیں۔ جب کہ اس میں ہماری کوئی غلطی بھی نہیں۔

میں اب کوئی بحث نہیں کرنا چاہتا۔ آپ نے مجھے بہت مایوس کیا۔

پورے علاقے میں اتنی بے عزتی اس سے پہلے کبھی کسی کی نہیں ہوئی ہوگی

یہ کہہ کے وہ ایک خیمے کے اندر غائب ہو گیا۔ آس پاس کھڑے تمام لوگ ہمیں قہر آلود نظروں سے دیکھ رہے تھے۔

جیسے ہم وجود بن گئے ہوں۔" 8

اس افسانے میں افسانہ نگار نے انسانی رویوں کی عمدہ مصوری کی ہے اور ساتھ ہی ساتھ محنتی اور جفاکش فرد کی سماج اور اپنے ہم جنس کے ہاتھوں استحصال کو بھی بخوبی بے نقاب کیا ہے۔

ملکی زوال پذیر معاشی بحران کی وجہ سے جب مستقبل اندھیر تاریکیوں میں ڈوب جاتا ہے۔ اشیائے خورد و نوش کی قیمتوں کو پر لگ جاتے ہیں تو ایسے میں بنیادی ضروریات کو پورا کرنا بھی پہاڑ سر کرنے سے کم نہیں لگتا۔ ایسے حالات میں گھر کا سربراہ اپنے اہل و عیال کو زمانے کی سرد و گرم سے بچانے کے لیے خود کو ان سے دور کرتا ہے اور پردیسی بن کر ان کی بنیادی ضروریات اور جائز خواہشات کو پورا کرنے کے لیے دن رات جان توڑ محنت کرتا ہے اور طرح طرح کی قربانیاں دیتا ہے۔ سید اشعر کا افسانہ ”ہاہاہا“ بھی ایک ایسے تارک وطن کی داستان ہے۔ جو حصول رزق کی تلاش میں اپنے سب رشتوں ناطوں اور خاندان سے دور دیارِ غیر میں زندگی کے دن کاٹ رہا ہے۔ جسے معیشت اور امراض کی چکی نے آدھ موہ کر دیا ہے لیکن اسے اپنی کوئی پرواہ نہیں۔ اسے اگر پرواہ ہے تو صرف اور صرف پیچھے رہ جانے والے اپنے متعلقین کی خوشی اور سکون کی ہے۔

جن کی مسکراہٹوں میں ان کے دل کا سکون پنہاں ہے۔ افسانہ ”ہاہاہا“ سے اقتباس ملاحظہ ہو:-

"ارے ہاں جی صاحب! کرسی پر بیٹھیں۔"

میں نے اسے کرسی پر بیٹھے رہنے کا کہا لیکن وہ نہیں مانا تھوڑی دیر بعد میری گھبراہٹ میں مزید اضافہ ہو گیا۔ میں نے احمد کو آواز دی جو پانچ سات قدموں کے فاصلے پر گاڑی کے پاس کھڑا شاید فون پر کسی سے بات کر رہا تھا۔ مجھے اپنی آواز ایسے سنائی دی جیسے کسی گہرے کنویں سے لرزتی ہوئی باہر آرہی ہو۔ احمد ٹس سے مس نہیں ہوا۔ میں نے اپنی پوری قوت لگا کے دوبارہ اسے پکارا۔ وہ لپک کر میری طرف بڑھا۔

میرا جی گھبرا رہا ہے۔ پانی۔

میں اتنا ہی کہہ پایا۔

ابھی لے کے اتنا ہوں۔

بوفیہ (چائے کی دکان) پاس ہی تھا۔ میں نے اس کے جانے کی آواز سنی۔ پھر میں بے خبر ہو گیا۔

بے خبری سے واپس آنے والوں کی

جیبوں میں

سونے کے سکے ہوتے ہیں

ان کے ماتھے پر

قطبی تارا

روشن ہوتا ہے

پیروں کے نیچے پارس

ہاتھوں میں وقت کا دھارا ہوتا ہے۔

جیسے میں خوابیدہ حالت میں تھا۔ کوئی مجھے اٹھا کے کرسی پر بٹھانے لگا۔

قاری کو سمجھ نہیں رہی تھی کہ اس کے ساتھ بن کیا گیا ہے۔ ”نہیں۔۔۔ نہیں۔۔۔ میں تو دراصل۔۔۔“ قاری اے بائے
شائے کرنے لگا

بس بس رہنے دیں۔“ میں وہاں سے اٹھ گیا۔ " 11

افسانہ میں اگرچہ افسانہ نگار نے باقاعدہ طور پر فرقہ واریت کا لفظ استعمال نہیں کیا ہے مگر انہوں نے ڈھکے چھپے لفظوں میں
اس کی طرف اشارہ ضرور کیا ہے۔ فرقہ واریت میں پڑ کر ہم نہ صرف خود کو ہر لحاظ سے صحیح اور مکمل سمجھنے لگتے ہیں بلکہ ذاتی اختلاف کی بنا پر
دوسروں کو غلط ثابت کرنے کا کوئی موقع بھی ہاتھ سے نہیں جانے دیتے جس سے باہمی اتحاد و اتفاق اور احترام کا رشتہ ٹوٹ پھوٹ کا شکار ہو جاتا
ہے اور نفاق کو فروغ ملتا ہے۔ ایک اور اقتباس ملاحظہ ہو:-

"معلم دینیات نے اپنے لہجے کو معتبر بنانے کی کوشش کرتے ہوئے کہا۔

دیکھیں مولانا! جہاں تک میرا مطالعہ ہے۔ قرآن پاک میں بالوں کے متعلق کچھ بھی نہیں لکھا ہوا۔ اس طرح حدیث میں بھی کوئی
واضح ہدایات موجود نہیں۔ مختلف علماء کی الگ الگ آراء موجود ہیں۔ سر کے بال اور داڑھی مونچھیں مرد کی زینت کے لیے ہیں۔ میں سمجھتا ہوں
ہر آدمی کو اپنے چہرے اور قد بت کی مناسبت سے سر پر ایسے بال اور منہ پر داڑھی رکھنی چاہیے کہ دیکھنے والے کو وہ بھلا لگے۔ اسلام مذہب
نہیں دین ہے۔ دور کعت کے ملاؤں نے اسے مذہب بنا کے رکھ دیا ہے۔ ہمارے ہاں بہت سارے اسلام کے نیکہ داروں نے اپنا حلیہ ایسا بنایا
ہوا ہوتا ہے جو دوسرے مذاہب یا دیان میں ان کے شیاطین کا ہے۔ اس شبابت کے بارے میں بھی تو کوئی کلام کرے۔ اپنے آپ کو متوازن
رکھیں۔ اب اگر کسی کا چہرہ لمبو تر داڑھی پتلی ہے تو اسے چوری داڑھی رکھنی چاہیے۔ زیادہ لمبی داڑھی کے ساتھ وہ ملا دو بیازا لگے گا۔

معلم دینیات میرے اس وار سے تملکا کے رہ گیا۔ " 12

علاوہ ازیں اس افسانے میں مختلف کردار زندگی کے مختلف حقیقتوں کے ترجمانی کرتے نظر آتے ہیں۔ حسد، جلن،
رقابت، محرومی، شعوری پستی، جنسی گھٹن، پسماندگی اور بیگانگی جیسے مختلف وہ متضاد کیفیات بھی دیکھنے کو ملتے ہیں جو ایک عام فرد کے مسائل کی
مختلف شکلیں ہیں۔

ٹیکنالوجی کی تیز رفتار ترقی کی بدولت دنیا آج گلوبل ویج بن چکی ہے۔ جس کی بدولت زندگی کے بیشتر شعبوں میں حیرت انگیز انقلابات برپا ہو رہے ہیں۔ دوریاں سمٹ رہی ہیں اور وہ کام بخوبی انجام کو پہنچ رہے ہیں جن کے لیے ماضی میں سینکڑوں افراد اور بہت سارے وقت کے ضرورت پڑتی تھی۔ سوشل میڈیا کے سحر سے نہ بچے بچا ہے، نہ جوان اور نہ بوڑھا۔ اس نے ہر انسان پر برابر اثر ڈالا ہے اور اسے اپنے سحر میں گرفتار کیا ہے۔ سوشل میڈیا کے مختلف سائٹس اور ایپس جہاں زندگی میں مثبت طریقے سے استعمال ہو رہے ہیں وہاں اس کا منفی استعمال بھی کم نہیں۔ آج دنیا اس کو مثبت انداز میں کم اور منفی انداز میں زیادہ استعمال کر رہی ہے۔ اس کے منفی پہلوؤں میں وقت کا ضیاع سب سے نمایاں ہے۔ اس کا زیادہ اور غیر ضروری استعمال وقت کے ضیاع اور تباہی کا سبب بن رہا ہے۔ سید اشعر نے اس سماجی مسئلے کو بھی نہایت باریک بینی کے ساتھ اپنے افسانے میں سمو یا ہے۔ افسانہ ”ایڈیٹ“ میں انہوں نے مختلف میڈیا سائٹس پر خواتین و حضرات کے درمیان دانستہ و غیر دانستہ طور پر ہونے والے گفتگو اور دوستی کے ذکر کو چھیڑا ہے اور اس حقیقت کو بیان کیا ہے کہ جہاں مرد کی فطرت میں عورت کی طرف جھکاؤ موجود ہے۔ وہاں عورت بھی تعریف کے دو ٹوٹے بول سن کر احمق بننے میں دیر نہیں لگاتی۔ اس کے علاوہ بہت سارے مرد حضرات سوشل میڈیا پر لڑکیاں بند کر شغول فرما رہے ہوتے ہیں جو محض جھوٹ اور فریب ہے۔ جس سے معاشرے میں دھوکہ، عداوت، فریب اور جھوٹ پروان چڑھتا ہے۔ افسانہ ایڈیٹ سے اقتباس ملاحظہ ہو:-

” تقریباً ہر مرد کی خواہش ہوتی ہے کہ اس کی کسی لڑکی سے بات ہو۔ بہت سارے مرد بھی لڑکیاں بن

کے اپنے دوستوں کے ساتھ شغول کرتے۔ کچھ روز تو میری مختلف خواتین و حضرات سے رسمی سی چیٹ ہوتی رہی۔ جس میں کچھ پرانے دوست اور کچھ نئے دوست شامل تھے پھر ایک چیٹ روم میں مجھے از لینا نام نے اپنی طرف متوجہ کیا۔ میں نے اسے میج بھیج دیا

اے ایس ایل پلیز۔“ اس کا جواب آگیا“

“ گرل 23 ملیشیا“

وہ غیر شادی شدہ لڑکی تھی۔ اس کی تصویر بھی بہت خوبصورت تھی۔ میں نے اپنے بارے میں اسے بالکل غلط بتایا۔ تاکہ وہ چیٹ نہ بن کر دے۔ کچھ عرصہ بعد جب ہم ایک دوسرے سے کافی مانوس ہو گئے تو میرے کہنے پر وہ ویڈیو چیٹ کے لیے آمادہ ہو گئی۔ واقعی وہ بہت خوبصورت اور معصوم تھی؟ اس نے مجھے اپنے گورے گورے ہاتھ کی ایک انگلی میں پہنی ہوئی ارسٹیفیشل رنگ دکھائی۔

یہ میں نے آج خریدی ہے۔ کیسی ہے؟ ”وہ اسے پہن کے بہت خوش تھی۔“

بہت خوبصورت۔ تم خود بھی تو بہت خوبصورت ہو۔ ایک دن میں تمہیں سونے کی رنگ گفٹ کروں گا۔ " 13

اس کے علاوہ سعید اشعر نے اپنے ایک اور افسانے ”اچھا تو یہ تم ہو!“ میں فیس بک کے غلط استعمال پر بھی اپنا موقف بیان کیا ہے اور یہ بتانے کی کوشش کی ہے کہ اکثر مرد حضرات محض چا پلو سی کی خاطر پوسٹوں پر کیے گئے دوسرے لوگوں کے کمنٹس بھی پڑھتے ہیں اور زیادہ تر لوگ ٹھکر پن میں لگے ہوئے نظر آتے ہیں۔ افسانہ ”اچھا تو یہ تم ہو!“ سے اقتباس ملاحظہ ہو:-

”فیس بک کھولی مختلف پوسٹوں اور ان پر کیے گئے کمنٹس کی شکل میں چا پلو سی، منافقت، جھوٹ، خود ستائشی، سستی شہرت،

حماقت، بے ہودگی اور ٹھکر پن کے غلیظ چہرے باسانی دیکھے جاسکتے تھے۔ " 14

سعید اشعر نے سوشل میڈیا ٹیٹ ورکنگ کے غلط استعمال کے نقصانات قارئین کے سامنے پیش کیے ہیں اور انہیں خبردار کیا ہے کہ سوشل میڈیا پلیٹ فورمز پر غلط بیانی، گالیوں، چا پلو سیوں اور ٹھکر پن سے اجتناب کرنا چاہیے۔

سعید اشعر کا ہر افسانہ چاہے وہ افسانہ ”کھلونا“ ہو یا ”بیڑا غرق“، ”ماسک“ ہو یا ”فضل حسین ماما“، ”مانچی“ ہو یا ”آخری معرکہ“، ”ایڈیٹ“ ہو یا ”کھوتیاں جوگی“۔ تمام افسانے ایک عام فرد کے مسائل، محرومیوں، قربانیوں، معاشی بد حالی اور سماجی مزاحمتوں کی عکاسی کرتے نظر آتے ہیں۔ بالفاظ دیگر سعید اشعر نے جن عصری مسائل اور موضوعات کو اپنے افسانوں میں جگہ دی ہے وہ واقعتاً ایک عام فرد کے مسائل ہیں۔ جن سے ہر شخص نبرد آزما ہوتا ہے یہی وجہ ہے کہ ان کی افسانوں کے معنویت بڑھ جاتی ہے۔ ان کا اسلوب نہایت سادہ اور روانی کا پیکر ہے۔ لفظوں کے انتخاب میں وہ بڑی چابکدستی کا مظاہرہ کرتے نظر آتے ہیں۔ اور یہی ان کی افسانہ نگاری کا امتیازی وصف بھی ہے۔ ان کے تمام افسانوں میں حقیقت پسندی کا عنصر نمایاں طور پر نظر آتا ہے۔ علاوہ ازیں ان کے افسانوں میں ایک بہتر سماج کی تشکیل کی آرزو فطری طور پر جاری و ساری نظر آتی ہے اور یہ خوبی ان کے اپنے ماحول، معاشرے اور اس کے افراد کے ساتھ ہمدردی اور دردمندی کا منہ بولتا ثبوت ہے۔

حوالہ جات

- 1۔ گوپی چند نارنگ، ڈاکٹر، اردو افسانہ روایت اور مسائل، ایجوکیشنل پبلیشنگ ہاؤس، نئی دہلی، ۲۰۰۸ء، ص۔ ۱۲۵
- 2۔ شکیل احمد، ڈاکٹر، اردو افسانوں میں سماجی مسائل کی عکاسی ابتدا سے ۱۹۴۷ تک، آفسٹ پریس، گورکھپور، ۱۹۸۳ء ص۔ ۶۹
- 3۔ ایضاً، ص۔ ۵۴
- 4۔ مستقیم نوشاہی، مشمولہ، ڈرائنگ ماسٹر (فلیپ)، انحراف پبلیکیشنز لاہور، جنوری ۲۰۲۱
- 5۔ نعیم گیلانی، مشمولہ، ڈرائنگ ماسٹر (فلیپ)، انحراف پبلیکیشنز لاہور، جنوری ۲۰۲۱
- 6۔ سعید اشعر، ڈرائنگ ماسٹر، انحراف پبلیکیشنز لاہور، جنوری ۲۰۲۱ء، ص۔ ۳۲
- 7۔ ایضاً، ص۔ ۹۴، ۹۵
- 8۔ ایضاً، ص۔ ۷۴، ۷۵
- 9۔ ایضاً، ص۔ ۸۷، ۸۸
- 10۔ ایضاً، ص۔ ۹۰، ۹۱
- 11۔ ایضاً، ص۔ ۵۰، ۵۱
- 12۔ ایضاً، ص۔ ۵۹، ۶۰
- 13۔ ایضاً، ص۔ ۳۲، ۳۳
- 14۔ ایضاً، ص۔ ۱۴۶

References:

1. Gopi chand narang, Dr “Urdu Afsana revayat or Masayal, Educational publishing House, New Dehli, 2008, page No125
2. Shakeel Ahmed, Dr “Urdu Afsano me Samaji masayal ki Akasi (Ibteda se 1947 Tak” Afist Press Gorakh Pur 1984, Page No 69.
3. Ibid
4. Mostaqeem Noshahi, “Mashmoola Drawing Master” Flape, Inheraf Publications Lahore, 2021
5. Naheem Gelani, Mashmoola Drawing Master, Flape, Inheraf Publications Lahore, 2021
6. Saeed Ashar, Drawing Master” Inheraf Publications Lahore, 2021, Page No 32
7. Ibid, Page No 94-95
8. Ibid, Page No 74-75
9. Ibid, Page No 87-88
10. Ibid, Page No 90-91
11. Ibid, Page No 50-51
12. Ibid, Page No 59-60
13. Ibid Page No 32-33
14. Ibid, Page No 146.